

नियुक्ती आदेश :

अहमदनगर जिल्ह्यातील अपंग समावेशित शिक्षण उपक्रमांतर्गत माध्यमिकस्तरावरील विशेष शिक्षकांची सेवा समग्र शिक्षा तालुकांतर्गत केंद्र स्तरावर शैक्षणिक सहाय्य देण्यासाठी विशेष शिक्षक (रिसोर्स टिचर्स) म्हणून पदस्थापना देणेबाबत.

जिल्हा परिषद, अहमदनगर

शिक्षण विभाग प्राथमिक

जिल्हा परिषद आदेश जा.क्र.कार्या-३/समग्र शिक्षा/आस्था/७७/२०२१

दि.१७/०६/२०२१

वाचा :

१. मप्राशिप, मुंबई यांचेकडील सेवानियमावली १९९४
२. मा.राज्य प्रकल्प समन्वयक तथा सहसंचालक मप्राशिप, मुंबई यांचे कार्यालयाचे पत्र जा.क्र.मप्राशिप/सशि/IE/२०२०-२१/३७३ दि. ०४/०२/२०२१
३. मा.राज्य प्रकल्प समन्वयक तथा सहसंचालक मप्राशिप, मुंबई यांचे कार्यालयाचे पत्र जा.क्र.मप्राशिप/सशि/ IE/ २०२०-२१/८४५ दि. १६/०३/२०२१
४. मा.राज्य प्रकल्प संचालक मप्राशिप, मुंबई यांचे कार्यालयाचे परिपत्रक जा.क्र.मप्राशिप/सशि/प्रशा-१/२०२१-२२/१७६२ दि. २८/०५/२०२१
५. या कार्यालयाची मंजूर टिपणी दि.१६/०६/२०२१

प्रस्तावना : वरील संदर्भ क्र.१ ते ५ अन्वये आपणांस कळविण्यात येते की, दिनांक २२/०१/२०२१ च्या शालेय शिक्षण विभाग मंत्रालय, मुंबई यांनी समावेशित शिक्षण उपक्रमांतर्गत कार्यरत माध्यमिक स्तरावरील पात्र विशेष शिक्षकांची यादी पदस्थापना देण्यासाठी महाराष्ट्र प्राथमिक शिक्षण परिषद मुंबई यांच्या कडून या कार्यालयास प्राप्त झाली आहे. त्याअनुषंगाने महाराष्ट्र प्राथमिक शिक्षण परिषद मुंबई या कार्यालयाने संदर्भ पत्र क्रमांक २ नुसार अहमदनगर जिल्ह्यातील ४ विशेष शिक्षक (रिसोर्स टिचर्स) अहमदनगर जिल्ह्यातील तालुकानिहाय समग्र शिक्षा योजनेखाली पदस्थापना देण्यासाठी कळविले आहे. त्याच प्रमाणे संदर्भ पत्र क्रमांक ३ अन्वये विशेष शिक्षकांच्या पदस्थापनेबाबत कर्तव्यसूची व दैनंदिन कार्यपध्दतीबाबत मार्गदर्शक सूचना प्राप्त आहेत.

खालील दिलेल्या व्यक्तींना **विशेष शिक्षक (रिसोर्स टिचर)** या पदावर आपली नव नियुक्ती आपल्या नावासमोर दर्शविलेल्या ठिकाणी करार पध्दतीने ६-६ महिन्याच्या करार पध्दतीवर करण्यात येत आहे. रकाना क्र.५ या ठिकाणी आपली नव नियुक्ती पुढील विहीत केलेल्या अटी व शर्तीच्या अधिन असेल, त्या अटी व शर्ती मान्य असल्याबाबत विहीत नमुन्यातील हमीपत्र, लिहून देणे बंधन कारक राहिल.

अ.क्र.	मुळ जिल्हा	मुळ तालुका	नाव	Name	नियुक्ती तालुका
१	२	३	४	४	५
१	अहमदनगर	पारनेर	सावंत साधना शंकर	Sawant Sadhna Shankar	अहमदनगर
२	अहमदनगर	अहमदनगर	परदेशी भारती श्यामसिंग	Pardeshi Bharti Shyamsing	राहुरी

अ.क्र.	मुळ जिल्हा	मुळ तालुका	नाव	Name	नियुक्ती तालुका
१	२	३	४	४	५
३	अहमदनगर	अहमदनगर	क्षिरसागर आशिष प्रकाश	Kshirsagar Aashish Prakash	पाथर्डी
४	अहमदनगर	अहमदनगर	बोलके ज्योती कृष्णराव	Bolke Joti Krishnarao	शेवगाव

सदर नियुक्ती या आदेशाच्या दिनांकापासून पासून दि.३०/११/२०२१ पर्यंत खालील अटी व शर्तीच्या अधीन राहून देण्यात येत आहे.

अटी व शर्ती :

१. आपली नेमणूक करार पध्दतीवर हजर झालेल्या दिनांकापासून ते दि. ३०/११/२०२१ पर्यंत राहिल.
२. आपली वर नमूद केलेल्या पदावर करार पध्दतीने रकाना क्र.५ मधील दिलेल्या ठिकाणी तात्पुरती नियुक्ती करण्यात येत आहे. आपली नियुक्ती हजर झाल्याच्या दिनांकापासून दि.३०/११/२०२१ पर्यंत राहिल. दि.३०/११/२०२१ नंतर आपली नियुक्ती आपोआप संपुष्टात येईल. त्यासाठी आपणांस कोणत्याही स्वरूपाची वेगळी सूचना दिली जाणार नाही.
३. आदेश मिळाल्याच्या दिनांकापासून १५ दिवसांचे आत हजर न झाल्यास आपली नियुक्ती रद्द झाली असे समजून नियुक्ती यादीतून आपले नांव कमी करण्यात येईल.
४. वर नमूद केलेल्या पदावर आपणांस रकाना क्र.५ येथे दिलेल्या ठिकाणानुसार कार्यभार सोपविण्यात येईल तो आपणांस सांभाळावा लागेल.
५. नियुक्तीच्या कालावधीमध्ये आपण कोणत्याही प्रकारची गैरवर्तणूक केल्यास आपली नियुक्ती रद्द करण्यात येईल. त्यासाठी नियुक्ती पत्रातील कालावधी बंधनकारक नाही.
६. आपणांस जर नोकरीचा राजीनामा द्यावयाचा असेल तेव्हा या कार्यालयास एक महिन्यापूर्वी तशी नोटीस द्यावी लागेल. अन्यथा एक महिन्याचे वेतन जामीन महसुलीची रक्कम म्हणून वसूल केली जाईल.
७. सदर कामासाठी आपणास समग्र शिक्षा मध्ये महाराष्ट्र प्राथमिक शिक्षण परिषद मुंबई यांनी मान्य केलेल्या व निधी उपलब्ध करून दिल्याप्रमाणे एकत्रित परिश्रामिक देण्यात येईल. अन्य कोणताही भत्ता दिला जाणार नाही.
८. सदरची नियुक्ती चांगले चारित्र्य व यापूर्वी असणाऱ्या सेवेत कोणत्याही प्रकारचा ठपका असता कामा नये. या अटीवर करण्यात आलेली आहे. यामध्ये एखादी प्रतिकूल बाब निदर्शनास आल्यास कोणतेही कारण न देता सेवा समाप्त करण्यात येईल.
९. आपल्याला मुख्यालयाच्या ठिकाणी हजर राहणे बंधनकारक आहे. तसेच आपले कर्तव्य व जबाबदाऱ्या मध्ये कोणत्याही प्रकारची कसूर न करता पार पाडाव्यात.
१०. समग्र शिक्षा अभियान हा प्रकल्प जर काही कारणाने बंद पडला तर आपली नेमणूक आपोआप संपुष्टात येईल.
११. शासकीय सुट्ट्या व्यतिरिक्त एका सहा महिन्यांच्या कालावधीमध्ये १५ दिवस अर्जित रजा व ४ दिवस नैमित्तिक रजा तसेच १० दिवस अर्धवेतनी वैद्यकीय रजा अनुज्ञेय राहतील. वैद्यकीय रजांसाठी वैद्यकीय प्रमाणपत्र जोडणे बंधनकारक आहे.
१२. करार पध्दतीच्या नेमणुकीसाठी आवश्यक अटी व शर्तीची पूर्तता आपणाकडून झाली नाही, असे निदर्शनास आल्यास आपली नेमणूक तदक्षणी समाप्त करण्यात येईल.
१३. नेमणूक करार पध्दतीची असल्याने कोणत्याही न्यायालयात जाता येणार नाही.
१४. सदरची नेमणूक ही शासन सेवा व शर्ती खालील नेमणूक नसल्याने त्याअनुषंगाने मिळणारे निवृत्ती वेतन, विमा योजना, भविष्य निर्वाह निधी अथवा तत्सम कोणत्याही प्रकारचे लाभ मिळण्यास पात्र राहणार नाहीत.


अथवा ज्या पदावर नेमणूक केली आहे. त्या पदावर करार पध्दतीने नमूद केलेल्या मुदतीबाहेर कोणतेही अधिकार राहणार नाहीत.

१५. शासन निर्णय दि.१७/०२/२०१४ चे जोडपत्र परिशिष्ट-२ (क) मध्ये नमूद केल्यानुसार नियुक्त केलेल्या पदाची कर्तव्य आणि जबाबदारी पार पाडावी लागेल.
१६. उपसचिव(सेवा), सामान्य प्रशासन विभाग, मंत्रालय, मुंबई यांचेकडील शासन परिपत्रक क्र.एसआरव्ही/२०१७/ प्र.क्र.४५५/कार्या१२/दि.०७/०३/२०१८ नुसार देण्यात आलेल्या स्थगितीस अनुसरून केवळ तात्पुरत्या स्वरूपात करार पदावर आपणांस करार सेवेवर नव नियुक्ती देण्यात येत आहे. सदरहु स्थगिती भविष्यात उठविण्यात आल्यास शासनाकडील भविष्यात देण्यात येणाऱ्या सुधारित निर्देशानुसार आपल्या नव नियुक्ती संदर्भात योग्य तो निर्णय घेण्यात येईल.
१७. भविष्यात कोणतीही अपवादात्मक परिस्थिती उद्भवल्यास किंवा केंद्र शासनाने संबंधित पदे सन २०२१-२२ मध्ये नामंजूर केल्यास किंवा आपले काम असमाधानकारक असल्यास आपली सेवा कोणतीही पूर्व सूचना न देता तात्काळ समाप्त करण्यात येतील.
१८. नवनियुक्ती आदेश सन २०२१-२२ च्या वार्षिक कार्ययोजना व अंदाजपत्रकाच्या मंजूरीच्या तसेच केंद्र शासनाच्या सूचनांच्या अधिन राहून देण्यात येत आहे.
१९. केंद्र शासनाने समग्र शिक्षा अंतर्गत लागू केलेल्या मार्गदर्शक तत्त्वे, निकष सर्व आपणास लागू राहतील.
२०. ज्या विशेष शिक्षक (रिसोर्स टिचर) यांनी मा. न्यायालयात याचिका दाखल केल्या आहेत त्यांचे प्रकरणे सदर नियुक्ती मा. न्यायालयाच्या अंतिम निर्णयाच्या अधिन राहून नियुक्ती देण्यात येत आहे.
२१. महाराष्ट्र प्राथमिक शिक्षण परिषद, मुंबई यांच्या आदेशान्वये दिलेल्या तालुक्यामध्ये आपणास काम करणे आवश्यक राहिल.
२२. सदर नियुक्ती केंद्र शासनाच्या RCI प्रमाणपत्र तपासणीच्या अधिन राहून देण्यात येत आहे.
२३. तसेच मुळ नियुक्ती, मुलाखत व जाहिरात बनावट आहे असे आढळल्यास अशा विशेष शिक्षक (रिसोर्स टिचर) यांची सेवा समाप्त करण्यासाठी कार्यवाही वेगळ्याने करण्यात येईल.
२४. शिक्षण संचालक (प्राथमिक) यांच्याकडून देण्यात आलेले युनिट मान्यतेचे दस्तावेज बनावट आहेत असे आढळल्यास अशा विशेष शिक्षक (रिसोर्स टिचर) यांची सेवा समाप्त करण्यासाठी कार्यवाही वेगळ्याने करण्यात येईल.
२५. केंद्र शासनाने सन २०१८-१९ पासून सर्व शिक्षा अभियान, माध्यमिक शिक्षा अभियान व शिक्षक प्रशिक्षण या तीन योजनांचे एकत्रिकरण करून समग्र शिक्षा ही योजना सुरु केलेली आहे. समग्र शिक्षा FRAMEWORK FOR IMPLEMENTATION या पुस्तिकेत प्रकरण क्रमांक ४ समावेशित शिक्षण क्रमांक ४.३.२ मध्ये दिव्यांग विद्यार्थ्यांच्या शैक्षणिक सहाय्यासाठी विशेष शिक्षक (रिसोर्स टिचर) यांच्या सेवा तालुकास्तरावर किंवा केंद्र स्तरावर पदस्थापना देणे आवश्यक ठरते जेणे करून ज्या शाळांमध्ये विशेष गरजा असणारे विद्यार्थी आहेत त्या शाळांच्या नियमित शिक्षकांना शैक्षणिक सहाय्य करण्यास मदत होईल.
२६. आपणास विशेष शिक्षक (रिसोर्स टिचर) प्राचार्य, जिल्हा शिक्षण व प्रशिक्षण संस्था संगमनेर यांच्या पर्यवेक्षकीय नियंत्रणाखाली काम करावे लागेल.
२७. कामावर रुजू होते वेळी या आदेशान्वये नमूद केलेल्या अटी व शर्ती मान्य असलेचे प्रतिज्ञापत्र रक्कम रुपये १००/- च्या मुद्रांकावर करून द्यावे लागेल.
२८. अहमदनगर जिल्ह्यातील आदेशात नमूद ४ विशेष शिक्षक यांनी हजर होतेवेळी संस्थेचे कार्यमुक्ती आदेश व त्यावर शिक्षणाधिकारी माध्य. जिल्हा परिषद अहमदनगर यांची प्रति स्वाक्षरी सोबत घेऊन येणे बंधनकारक राहिल त्याशिवाय या जिल्हात हजर करून घेतले जाणार नाही याची नोंद घ्यावी.
२९. आपल्या सेवा महाराष्ट्र प्राथमिक शिक्षण परिषद, मुंबई यांच्या नियंत्रणाखाली राहतील.
३०. आपणास विशेष शिक्षकांची पदस्थापना, कर्तव्य सूची, दैनंदिन कार्यपध्दती, कृती कार्यक्रम व अंमलबजावणीबाबत मार्गदर्शक सूचनेनुसार जोडपत्र अ ते क या प्रमाणे कामकाज करणे आवश्यक राहिल.

३१. वरील अटी व शर्तीमध्ये आवश्यकतेनुसार बदल करण्याचे सर्व अधिकार स्वाक्षरीकर्त्यांनी राखून ठेवले आहेत.

सदर आदेश अहमदनगर जिल्हा परिषदेच्या www.nagarzp.gov.in या संकेतस्थळावर उपलब्ध करण्यात आला असून त्यांचा सांकेतांक क्र. २०२१७ ए१७१६००४३ असा आहे.

सोबत - जोडपत्र अ ते क


चेअरमन

जिल्हा कार्यकारिणी एमपीएसपी
तथा मुख्य कार्यकारी अधिकारी
जिल्हा परिषद अहमदनगर

प्रति, - संबंधित १ ते ४ कर्मचारी -

द्वारा - शिक्षणाधिकारी (माध्य.), जिल्हा परिषद अहमदनगर

कार्यवाहीस्तव प्रत:-

१. गट शिक्षणाधिकारी, पंचायत समिती - अहमदनगर, राहुरी, पाथर्डी व शेवगाव

२/- समग्र शिक्षा, जिल्हा परिषद अहमदनगर या कार्यालयात हजर झाल्याची खात्री केल्याशिवाय कोणत्याही कर्मचा-यास परस्पर तालुक्यात हजर करून घेण्यात येऊ नये.

२. शिक्षणाधिकारी (प्राथ./ माध्य.) जिल्हा परिषद अहमदनगर

२/- संदर्भ पत्र क्र. ३ नुसार अहमदनगर जिल्ह्यातील आदेशात नमूद ४ विशेष शिक्षकांच्या आपल्यामार्फत त्यांच्या संस्थेकडून कार्यमुक्ती आदेश घेऊन आपल्या कार्यालयाकडे हजर करून घ्यावे व संदर्भीय पत्रानुसार त्यांना आपल्या स्तरावरून समग्र शिक्षा अहमदनगर येथे हजर होण्यासाठी रजेच्या तपशिलासह कार्यमुक्त करण्यात यावे. तसेच संबंधित विशेष शिक्षकांच्या सेवांबाबतच्या वैयक्तिक नस्त्या पृष्ठांकीत करून खास दूतामार्फत या कार्यालयास सादर कराव्यात अन्यथा संबंधितांना हजर करून घेतेले जाणार नाही याची नोंद घ्यावी.

३. प्राचार्य, जिल्हा शिक्षण व प्रशिक्षण संस्था, संगमनेर जि. अहमदनगर

२/- पत्रात नमूद केल्यानुसार आपण संबंधितांचे पर्यवेक्षण करावे.


चेअरमन

जिल्हा कार्यकारिणी एमपीएसपी
तथा मुख्य कार्यकारी अधिकारी
जिल्हा परिषद अहमदनगर

प्रत:- माहितीस्तव सविनय सादर

१. मा. राज्य प्रकल्प संचालक, महाराष्ट्र प्राथमिक शिक्षण परिषद, मुंबई

२. मा. राज्य प्रकल्प समन्वयक तथा सहसंचालक (प्रशासन), महाराष्ट्र प्राथमिक शिक्षण परिषद, मुंबई